
Shri Radha Sayujyadayini Kavacham

श्रीराधासायुज्यदायिनीकवचं

Document Information



Text title : Radha Sayujyadayini Kavacham

File name : rAdhAsAyujyadAyinIkavacham.itx

Category : devii, devI, kavacha, rAdhA

Location : doc_devii

Transliterated by : Durga Sharma

Proofread by : Durga Sharma

Latest update : June 17, 2026

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 17, 2026

sanskritdocuments.org



ಶ್ರೀರಾಧಾಸಾಯುಜ್ಯದಾಯಿನೀಕವಚಂ



ಓಂ ಅಸ್ಯ ಶ್ರೀರಾಧಾಸಾಯುಜ್ಯದಾಯಿನೀ-ಕವಚಸ್ಯ ಈಶ್ವರ ಋಷಿರಹಂ,
ಗಾಯತ್ರೀ ಛಂದಃ, ಶ್ರೀರಾಧಿಕಾ ಭುವನೇಶ್ವರೀ ದೇವತಾ, ಬ್ರಹ್ಮಪ್ರಾಪ್ತೌ ವಿನಿಯೋಗಃ

..
ಈಶ್ವರ ಉವಾಚ .


ಶೃಣು ವತ್ಸ ಪ್ರವಕ್ಷ್ಯಾಮಿ ಕವಚಂ ಸರ್ವ-ಸಿದ್ಧಿದಂ .
ಗೋಪನೀಯಂ ಪ್ರಯತ್ನೇನ ನ ಪ್ರಕಾಶ್ಯಂ ದುರಾತ್ಮನಾ .. ೧..
ಏಕಾಕ್ಷರೀ ಪಾತು ಶೀರ್ಷಂ ಲಲಾಟಂ ಭುವನೇಶ್ವರೀ .
ಶಿರೋದೇಶಂ ಮಹಾಮಾಯಾ ಭ್ರೂಮಧ್ಯೇ ಚ ಮಹೇಶ್ವರೀ .. ೨..
ನೇತ್ರದ್ವಯಂ ರಾಧಿಕಾ ಮೇ ಶ್ರುತೀ ಪಾತು ವೃಷಾತ್ಮಜಾ .
ಕಪೋಲೌ ಪಾತು ರಾಸೇಶೀ ನಾನಾಂ ಪಾತು ಸುವರ್ಣಕಾ .. ೩..
ಓಷ್ಠೌ ಪಾತು ಕೃಷ್ಣಪ್ರಿಯಾ ದಂತಾನ್ ಪಾತು ಸುಭಾಷಿಣೀ .
ಜಿಹ್ವಾಂ ಪಾತು ರಸಜ್ಞಾ ಚ ಮುಖಂ ಪಾತು ಮನೋಹರಾ .. ೪..
ಕಂಠಂ ಪಾತು ವಿಶಾಲಾಕ್ಷೀ ಕಂಠ-ಮೂಲಂ ಸುಗಂಧಿನೀ .
ಸ್ಯಂಧೌ ಪಾತು ಮಹಾಶಕ್ತಿಃ ಬಾಹು-ಮೂಲಂ ಸುವರ್ಣಿನೀ .. ೫..
ಹಸ್ತೌ ಪಾತು ಸುಂದರೀ ಚ ಅಂಗುಲೀಷು ಚ ಈಶ್ವರೀ .
ಹೃದಯಂ ಪಾತು ಗೋಪೀಶಾ ವಕ್ಷಃಸ್ಥಲ-ನಿವಾಸಿನೀ .. ೬..
ಪಾಶ್ಚರ್ವಿ ಪಾತು ಮಹಾಭಾಗಾ ಜಠರಂ ಚ ಯಶಸ್ವಿನೀ .
ನಾಭಿಂ ಪಾತು ರಾಧಿಕಾ ಚ ಕಟಿ-ದೇಶಂ ವಿಲಾಸಿನೀ .. ೭..
ಉರೂ ಪಾತು ರಸಜ್ಞಾ ಚ ಜಾನು-ದ್ವಯಂ ಸುಶೋಭನೀ .
ಜಂಘೇ ಪಾತು ಚ ಗೋಪೀಕಾ ಗುಲ್ಫ-ಯುಗ್ಮಂ ಸುಮಧ್ಯಮಾ .. ೮..
ಪಾದೌ ಪಾತು ಚ ಸರ್ವಾಂಗೀ ಪಾದಾಂಗುಲೀಷು ಪಾವನೀ .
ನಖಾನಿ ಪಾತು ರಾಸೇಶೀ ರೋಮ-ಕೂಪೇಷು ಯೋಗಿನೀ .. ೯..
ಅಧಸ್ತಾತ್ ಪಾತು ಮೇ ರಾಧಾ ಊರ್ಧ್ವಂ ಪಾತು ಪರಾತ್ಪರಾ .
ದಿಕ್ಷು ಪಾತು ಮಹಾವಿದ್ಯಾ ವಿದಿಂಕ್ಷು ಚ ಮಹಾಪ್ರಿಯಾ .. ೧೦..
ಪೂರ್ವೇ ಪಾತು ಮಹಾಲಕ್ಷ್ಮೀಃ ದಕ್ಷಿಣೇ ಚ ಸುಲೋಚನಾ .
ಪಶ್ಚಿಮೇ ಪಾತು ರಾಸೇಶೀ ಉತ್ತರೇ ಚ ವರಪ್ರದಾ .. ೧೧..

ಅಗ್ನ್ಯಾಯಾಂ ಪಾತು ಸಾನಂದಾ ನೈರ್ಮುತ್ಯಾಂ ಚ ಸುಮೇಧಸಾ .
 ವಾಯವ್ಯಾಂ ಪಾತು ಗೋಪೀಕಾ ಈಶಾನ್ಯಾಂ ಸರ್ವದಾ ಸ್ಥಿರಾ .. ೧೨..
 ರಾತ್ರೌ ಪಾತು ಚ ಸಾ ದೇವೀ ದಿವಸೇ ಪಾತು ಸಾ ಪುನಃ .
 ಸ್ವಪ್ನೇ ಪಾತು ಚ ಸಾ ನಿತ್ಯಂ ಜಾಗರೇ ಪಾತು ಸತ್ವರಾ .. ೧೩..
 ಗಚ್ಛನ್ ಪಾತು ಸ್ಥಿತಾಂ ಪಾತು ಶಯಾನಾಂ ಚ ವಿಶೇಷತಃ .
 ಅರಣ್ಯೇ ಪಾತು ಮೇ ರಾಧಾ ಸಂಕಟೇ ಪಾತು ಸುಂದರೀ .. ೧೪..
 ಸಾಗರೇ ಪಾತು ಮೇ ರಾಧಾ ಪರ್ವತೇ ಪಾತು ಸರ್ವದಾ .
 ಶೂನ್ಯೇ ಪಾತು ಮಹಾಮಾಯಾ ಸಂಗ್ರಾಮೇ ಪಾತು ಈಶ್ವರೀ .. ೧೫..
 ಬ್ರಹ್ಮಪ್ರಾಪ್ತಿ-ವಿಧೌ ಪಾತು ಯೋಗಿನೀ-ವೃಂದ-ವಂದಿತಾ .
 ಸಾಯುಜ್ಯಂ ಚ ಪ್ರದಾಸ್ಯಂತಿ ಮದೀಯಾ ಸಾ ಪರಾತ್ಪರಾ .. ೧೬..
 ಏತತ್ಪವಚಮಜ್ಞಾತ್ವಾ ಯೋ ಜಪೇತ ರಾಧಿಕಾಂ ಪ್ರಿಯೇ .
 ತಸ್ಯ ಸಿದ್ಧಿರ್ನ ಭವತಿ ಕಲ್ಪಕೋಟಿಶತೈರಪಿ .. ೧೭..
 ಸಹಸ್ರಕೋಟಿ-ಜಪೇನ ಕವಚೇನ ಚ ಮಂತ್ರಿಣಾ .
 ವಾಂಛಿತಂ ಲಭತೇ ಸರ್ವಂ ನಾತ್ರ ಕಾರ್ಯಾ ವಿಚಾರಣಾ .. ೧೮..
 ಅಷ್ಟಸಿದ್ಧಿಪ್ರದಂ ದಿವ್ಯಂ ಮಹಾಕವಚಮದ್ಭುತಂ .
 ಅಕಾಲ-ಮೃತ್ಯು-ನಾಶಾಯ ವ್ಯಾಧಿ-ವ್ಯಾಲ-ವಿನಾಶನಂ .. ೧೯..
 ಗ್ರಹ-ಪೀಡಾ-ಪ್ರಶಮನಂ ದುಃಸ್ವಪ್ನ-ಭಯ-ನಾಶನಂ .
 ಅಗ್ನಿ-ಚೌರ-ಭಯಂ ನ ಸ್ಯಾತ್ ಶಸ್ತ್ರಾಸ್ತ್ರೈಭ್ಯೋ ನ ಕಸ್ಯಚಿತ್ .. ೨೦..
 ರಾಜದ್ವಾರೇ ಸಭೇ ಚೈವ ಯುದ್ಧೇ ಜಯಮವಾಪ್ನುಯಾತ್ .
 ಸ್ತ್ರೀಣಾಂ ಸೌಭಾಗ್ಯದಂ ಚೈವ ಪುಂಸಾಂ ರಾಜ್ಯ-ವಿವರ್ಧನಂ .. ೨೧..
 ವಿದ್ಯಾರ್ಥಿ ಲಭತೇ ವಿದ್ಯಾಂ ಧನೀ ಲಭತೇ ಚ ಧನಂ .
 ಪುತ್ರಾರ್ಥಿ ಲಭತೇ ಪುತ್ರಂ ಯಶಸ್ವಿನಂ ಕುಲೋದ್ಭವಂ .. ೨೨..
 ಯಃ ಪರೀತ್ ಪ್ರಾತರುತ್ಥಾಯ ಶುಚಿಭೂತ್ವಾ ಸಮಾಹಿತಃ .
 ತಸ್ಯ ಗೃಹೇ ಸದಾ ಲಕ್ಷ್ಮೀಃ ಸ್ಥಿರಾ ವಸತಿ ನಿಶ್ಚಿತಂ .. ೨೩..
 ಯತ್ರ ಯತ್ರ ಭವೇದ್ವಾಸಾಸ್ತತ್ರ ತತ್ರ ಜಯಾಽಽದಿಶಃ .
 ಪಿಶಾಚ-ಭೂತ-ವೇತಾಲಾಃ ಪಲಾಯಂತೇ ಭಯಾನ್ವಿತಾಃ .. ೨೪..
 ಮಂತ್ರ-ಸಿದ್ಧಿರ್ಮಹಾ-ಸಿದ್ಧಿಃ ಸಾಯುಜ್ಯಂ ಪರಮೋ ಗತಿಃ .
 ತದಂತೇ ಕೃಷ್ಣ-ಸಾರೂಪ್ಯಂ ಲಭತೇ ರಾಧಿಕಾ-ಕೃಪಾತ್ .. ೨೫..
 ನ ಹಿ ಯೋಗೇನ ದಾನೇನ ನ ತಪಸ್ಯಾ-ಶತೈರಪಿ .
 ಲಭ್ಯತೇ ಯತ್ಪಲಂ ನಿತ್ಯಂ ಕವಚೇನ ಚ ತತ್ಕ್ಷಣಾತ್ .. ೨೬..
 ಇದಂ ರಹಸ್ಯಂ ಪರಮಂ ತ್ರಿಷು ಲೋಕೇಷು ದುರ್ಲಭಂ .
 ಸ್ವ-ಪುತ್ರಾಯ ಚ ಶಿಷ್ಯಾಯ ಪರಮಾನಂದ-ದಾಯಿನೇ .. ೨೭..


ಶ್ರೀರಾಧಾಸಾಯುಜ್ಯದಾಯಿನೀಕವಚಂ

ದದ್ಯಾತ್ ಸಾಯುಜ್ಯ-ಸಿದ್ಧ್ಯರ್ಥಂ ವಿನಾ ಪಾತ್ರಂ ನ ದಾಪಯೇತ್ .
ಗೋಪಯೇತ್ ಕವಚಂ ನಿತ್ಯಂ ಯಥಾ ಸ್ವ-ಹೃದಯ-ಪ್ರಿಯಂ .. ೨೮..
ಇತಿ ಗುಹ್ಯತಮಂ ದಿವ್ಯಂ ಕವಚಂ ಸಮುದಾಹೃತಂ .
ರಾಧಾ-ಸಾಯುಜ್ಯ-ದಂ ಪುಂಸಾಂ ನಾತ್ರ ಸಂಶಯ-ಲೇಶಕಃ .. ೨೯..
ಇತಿ ಶ್ರೀರಾಧಾಸಾಯುಜ್ಯದಾಯಿನೀಕವಚಂ ಸಂಪೂರ್ಣಂ .

Encoded and proofread by Durga Sharma

——
Shri Radha Sayujyadayini Kavacham

pdf was typeset on June 17, 2026

——
Please send corrections to sanskrit@cheerful.com

